

श्री छत्रपती सहकारी साखर कारखाना लि.
भवानीनगर, ता.इंदापूर, जि. पुणे यांना पुणे जिल्हा
मध्यवर्ती सहकारी बँकेकडून उभारावयाच्या रु.९
कोटी अल्प मुदत कर्ज व त्यावरील व्याजास
शासनहमी मंजूर करण्याबाबत.

महाराष्ट्र शासन

वित्त विभाग

शासन निर्णय क्रमांक : शाहमी-२०१६/सपववि/प्र.क्र.१८/अर्थबळ

मंत्रालय मुंबई - ४०० ०३२

दिनांक :- १४ मार्च, २०१६

- वाचा :-** १) शासन निर्णय, वित्त विभाग, क्रमांक : शाहमी-१०९९/ प्र.क्र.६८/शा.हमी, दि.५/११/१९९९
२) शासन निर्णय, वित्त विभाग, क्रमांक : शाहमी-१००८/ प्र.क्र.१८/ शा.हमी, दि.२८/४/२००८
३) शासन निर्णय, सहकार पणन व वस्त्रोद्योग विभाग, क्रमांक : ससाका-२०१५/प्र.क्र.३६०/ ३-स,
दि. ९/१०/२०१५
४) साखर आयुक्त, पुणे यांचे पत्र क्र. साआ / कक्ष-७/अर्थ-२/अ.मु.कर्ज/शा.हमी /५०२१/२०१५-१६/
दि. २७.११.२०१५

प्रस्तावना :-

गाळप हंगाम सन २०१५-१६ मध्ये राज्यातील सहकारी साखर कारखान्यांच्या अल्पमुदत कर्ज आणि त्यावरील व्याजास शासन थकहमी देण्याचा निर्णय शासनाने दिनांक ९/१०/२०१५ रोजी घेतलेला आहे. त्यानुसार नक्त मूल्य उणे असलेले सहकारी साखर कारखाने, शासकीय थकहमीवरील पूर्व हंगामी किंवा अल्पमुदत कर्ज फेड बाकी नसलेले, दिनांक ३०/९/२०१५ पर्यंत एफआरपीच्या (FRP) किमान ९० %ऊस देयके अदा केलेल्या सहकारी साखर कारखान्यांसाठी सदर योजना लागू राहिल. तसेच, साखर कारखान्याच्या गाळप क्षमतेनुसार अल्प मुदत कर्ज मर्यादा राहिल. सदर धोरणानुसार श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे याच्याकडून प्राप्त झालेल्या शासन हमीच्या प्रस्तावास मा.मंत्री (सहकार) यांची मान्यता प्राप्त झाल्यानंतर वित्त विभागाकडून शासन निर्णय निर्गमित करण्याची बाब शासनाच्या विचाराधीन होती.

शासन निर्णय:-

दिनांक ६/१०/२०१५ रोजी मंत्रिमंडळाने घेतलेल्या निर्णयानुसार श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे (ऋणको) यांना पुणे जिल्हा मध्यवर्ती सहकारी बँक, पुणे या बँकेकडून (धनको) उभारावयाच्या रु.९ कोटी अल्प मुदत कर्ज व त्यावरील व्याजास खाली नमूद केलेल्या केलेल्या अटी व शर्तीच्या अधिन राहून शासन थकहमी देण्यास मान्यता देण्यात येत आहे .

२. सदर शासनहमीची मुदत हमी दिल्यापासून हंगाम अखेरपर्यंत वैध राहिल.

३. धनको बँकेसमवेत शासन हमीवर घेण्यात येणा-या कर्जासंबंधी करण्यात येणा-या करारपत्रात खालील अटी व शर्तीचा समावेश करण्यात यावा. करारनाम्याशिवाय किंवा करारनामा स्वाक्षरीत होण्यापूर्वी बँकेने कर्ज संवितरीत केल्यास शासन हमी अवैध ठरेल.

- अ) शासन हमी एकूण रु.९ कोटी इतक्या कर्जाच्या रकमेपुरती व त्यावरील व्याजाच्या रकमेपुरती सिमीत राहिल.
- ब) सदर शासन हमीची मुदत शासन निर्णय निर्गमित केल्याच्या दिनांकापासून हंगाम अखेरपर्यंत वैध राहिल.
- क) शासनाने हमी दिलेल्या श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे यांनी आपले कार्यक्षेत्रातील संपूर्ण ऊस गाळप होईपर्यंत कारखाना सुरु ठेवणे बंधनकारक राहिल. तसेच, थकहमीवरील सदर अल्प मुदत कर्जाचा वापर कर्ज ज्या प्रयोजनासाठी घेतले आहे त्यासाठीच करणे व कारखाना सुरु करून गाळप करणे बंधनकारक राहिल.
- ड) श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे हे प्रमुख ऋणको (Principal Debtor) राहतील.
- इ) संबंधित कारखान्यास शासनाचे पुर्व परवानगीशिवाय कोणतेही कर्ज उभारता येणार नाही.
- ई) इतर कोणत्याही देय रकमेसाठी शासन हमी लागू होणार नाही.
- प) सदर शासन हमीवरील कर्ज वसुलीकरीता साखरेच्या पुरेसा साठा व इतर माल तारण / मत्ता प्रतिभूती म्हणून घेतल्यानंतर कर्ज मंजूर करण्यात यावे. साखर साठ्याचे कोणत्याही प्रकारे नुकसान होणार नाही व त्याची सुरक्षिततेची जबाबदारी बँक घेईल व साखर साठ्याचे संरक्षण होईल याची व्यवस्था करील. तसेच थकहमीच्या पोटी साखर कारखान्याच्या मत्तेवर भार निर्माण करण्यात यावा .
- फ) कारखान्याने उत्पादित केलेल्या सर्व साखरेची विक्री शासन हमीवर कर्ज देणा-या धनको बँकेमार्फत त्यांचे बँकेत एक स्वतंत्र Escrow Account व्दारे करण्यात यावी व या विक्रीपैकी प्रति क्विंटल रु.२५०/- टॅगिंग करून प्राप्त होणारी रक्कम कर्ज खाती जमा करावी. या कर्ज खात्यामधील जमा निधीचा उपयोग फक्त शासन हमीवरील दिलेले अल्प मुदत कर्ज , त्यावरील व्याज व शासन हमी शुल्क या देय रकमा देण्यासाठी करता येईल.
- भ) कर्जाच्या परतफेडीबाबत होणा-या कसूरीची सूचना शासनास ९० दिवसांच्या आत देणे संबंधित बँकेला बंधनकारक राहिल.
- म) धनको बँकेने संबंधित कारखान्याकडून कर्ज वसुलीसाठी सर्वतोपरी प्रयत्न केल्याशिवाय बँकेला हमी पूर्ततेकरीता शासन हमीचा प्रतिभूती म्हणून वापर करता येणार नाही. संबंधित कारखान्याच्या चल/अचल मालमत्तेची विक्री अथवा लिलाव करून वसुली करण्याचा निर्णय बँकांनी घेतल्यास, त्याकरीता एक समिती गठीत करण्यात यावी व या समितीमध्ये सहकार, पणन व वस्त्रोद्योग विभाग आणि वित्त विभागाचा प्रत्येकी एक प्रतिनिधीचा समावेश करण्यात यावा. विक्री प्रक्रियेचे अंतिमीकरण शासनाच्या मान्यतेने करण्यात यावे. कारखान्याच्या चल/अचल मालमत्तेवर शासनाचा Pari-passu चार्ज राहिल.
- वरील (अ) ते (म) पैकी कोणत्याही अटीचा भंग झाल्यास शासन हमी अवैध होईल.
४. श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे यांना रु.९ कोटीची शासन हमी अ.क्र. १ येथील दिनांक ५.११.१९९९ मधील शासन निर्णयामध्ये नमूद केलेल्या अटी तसेच खालील अटी व शर्तीच्या अधीन राहिल:-

- अ) श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे हे Principal Debtor राहतील.
- ब) सदर धनको बँकेकडून घेण्यात येणा-या कर्जाचा वापर फक्त मंत्रीमंडळाने दिनांक ६/१०/२०१५ रोजीच्या बैठकीत मान्यता दिलेल्या बाबींसाठीच करता येईल.
- क) सदरचे कर्ज (मुद्दल + व्याज) फेडण्याची संपूर्ण जबाबदारी सदर कारखान्याची राहिल.
- ड) सदर शासन हमीवर देण्यात आलेल्या कर्जाचे दायित्व शासनावर येणार नाही याबाबत सहकार, पणन व वस्त्रोद्योग विभागाने दक्षता घ्यावी.
- इ) श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे यांनी दर महिन्याला कर्ज परतफेडीच्या प्रगतीबाबतची स्थिती दर्शविणारी माहिती सहकार, पणन व वस्त्रोद्योग/वित्त विभागाकडे सादर करावी.
- ई) श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे यांनी विहित कार्यपद्धतीने लेखा परिक्षित केलेल्या संस्थेच्या लेख्यांची एक प्रत शासनास सादर करावी.

५. हमी शुल्क

- अ) श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे कारखान्यास प्र. श.प्र.व. हमीशुल्काचा दर रु.२/- असा राहिल.
- ब) हे हमीशुल्क ज्या कालावधीकरिता देय राहिल त्या कालावधीतील कोणत्याही दिवशी कमाल अदत्त असलेल्या कर्ज आणि व्याजाच्या एकूण रकमेवर देय राहिल.
- क) हमी शुल्काचा भरणा दर सहा महिन्यांनी करण्यास श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे हे जबाबदार असतील. प्रत्येक वित्तीय वर्षाच्या ३१ मार्च आणि/ अथवा ३० सप्टेंबर रोजी अदत्त असलेल्या कर्जावर देय असलेल्या हमी शुल्काचा भरणा अनुक्रमे १ एप्रिल आणि / अथवा १ ऑक्टोबर रोजी करण्यात यावा.
- ड) देय हमी शुल्क शासन तिजोरीत भरणा करण्यास श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे यांचेकडून कसूर झाल्यास अशा कसूर केलेल्या थकीत रक्कमेवर पहिल्या तीन महिन्यासाठी १६ टक्के दराने व त्या पुढील कालावधीसाठी २४ टक्के दराने व्याज आकारले जाईल.
- इ) श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे यांनी शासन हमी शुल्काची रक्कम "००७५-संकीर्ण, सर्वसाधारण सेवा-१०८-हमी शुल्क" या लेखाशिर्षाखाली शासकीय कोषागारात भरणा करावी.
- ई) हमी शुल्क भरल्याच्या पृष्ठयर्थ चलनाची साक्षांकित प्रत सहकार, पणन व वस्त्रोद्योग विभागाने वित्त विभागास साक्षेपाने पाठवावी.
- प) श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे यांनी देय हमीशुल्काचा भरणा केला नाही तर सदर हमीशुल्क धनको बँक शासनाकडे भरणा करेल व व सदर कारखान्यांनाकडून वसूल करेल, अन्यथा शासन हमी अवैध ठरेल.
- फ) शासन हमीवरील घेतलेल्या कर्जाच्या परतफेडीबाबत व नियत दिनांकास हमीशुल्क वसूल

करण्याची व संनियंत्रणाची जबाबदारी सहसचिव/उपसचिव, सहकार,पणन व वस्त्रोद्योग विभाग, मंत्रालय, मुंबई-३२ यांची राहिल.

६. हा शासन निर्णय मंत्रिमंडळाच्या दिनांक ६/१०/२०१५ रोजी झालेल्या बैठकीत घेण्यात आलेल्या निर्णयास अनुसरून तसेच, सहकार, पणन व वस्त्रोद्योग विभागाच्या नस्ती क्र.ससाका-२०१५/प्र.क्र.४८३/३ स वरील प्रस्ताव व वित्त विभागाचा शासन हमी क्र.-६/२०१५-१६ नुसार निर्गमित करण्यात येत आहे.

७. श्री छत्रपती सहकारी साखर कारखाना लि. भवानीनगर, ता.इंदापूर, जि. पुणे यांनी पुणे जिल्हा मध्यवर्ती सहकारी बँक यांचेकडून कर्ज घेण्यासंबंधी करावयाच्या करारपत्रावर स्वाक्षरी करण्याकरिता सहकार, पणन व वस्त्रोद्योग विभागातील संबंधीत सहसचिव/ उपसचिव व वित्त विभागातील उप सचिव (अर्थबळ) यांना प्राधिकृत करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०१६०३१४१३०४५२५८०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मीनल पेडणेकर)

अवर सचिव, महाराष्ट्र शासन.

प्रति,

- १) राज्यपालाचे सचिव,
- २) मुख्यमंत्र्याचे प्रधान सचिव,
- ३) उपमुख्यमंत्र्याचे प्रधान सचिव,
- ४) प्रबंधक, उच्च न्यायालय, मुंबई.
- ५) प्रबंधक, लोक आयुक्त महाराष्ट्र राज्य, मुंबई.
- ६) प्रबंधक, उप लोक आयुक्त, महाराष्ट्र राज्य, मुंबई
- ७) सर्व मंत्री व राज्यमंत्री यांचे स्वीय सहायक,
- ८) महालेखापाल, महाराष्ट्र १ / २ (लेखा व अनुज्ञेयता), महाराष्ट्र, मुंबई / नागपूर.
- ९) महालेखापाल, महाराष्ट्र १ / २ (लेखा परीक्षा), महाराष्ट्र, मुंबई / नागपूर.
- १०) ग्रंथपाल, महाराष्ट्र विधानभवन सचिवालय, मुंबई (५ प्रती)
- ११) सर्व विधानमंडळ सदस्य, विधानमंडळ, मुंबई.
- १२) बहुजन समाज पार्टी, डी-१, इन्सा इटमेंट, आज्ञाद मैदान, मुंबई.
- १३) भारतीय जनता पार्टी, महाराष्ट्र प्रदेश, सी.डी.ओ.बॅरेक्स क्र १, योगक्षेमसमोर, वसंतराव भागवत चौक, नरीमन पॉईंट, मुंबई- ४०००२०,
- १४) भारतीय कम्युनिस्ट पार्टी, महाराष्ट्र कमिटी ३१४, राजभवन, एस.व्ही.पटेल रोड, मुंबई- ०४,

- १५) भारतीय कम्युनिस्ट पार्टी (मार्क्सवादी) महाराष्ट्र कमिटी, जनशक्ती हॉल, ग्लोव मिल पॅलेस, वरली, मुंबई-१३.
- १६) इंडियन नॅशनल काँग्रेस पार्टी, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ मार्ग, दादर, मुंबई- ४०००२५,
- १७) नॅशनॅलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरीमन पॉईंट, मुंबई- २१,
- १८) शिवसेना, शिवसेना भवन, गडकरी चौक, दादर, मुंबई-४०००२८,
- १९) अ.मु.स. (कृषि व पणन), सहकार, पणन व वस्त्रोद्योग विभाग, मंत्रालय, मुंबई-४०० ०३२.
- २०) कार्यकारी संचालक, दि.महाराष्ट्र स्टेट को.ऑप.मार्केटिंग फेडरेशन लि.मुंबई, कनमूर हाऊस, नरसी नाथा स्ट्रीट, पो.बॉ.नं.५०८०, मस्जिद बंदर, मुंबई-४०० ००९.
- २१) वित्त विभाग (साउ /व्यय-१ /ऋण व हमी नियंत्रण कक्ष), मंत्रालय, मुंबई.
- २२) कार्यासन अधिकारी - ३ स, सहकार, पणन व वस्त्रोद्योग विभाग, मंत्रालय, मुंबई--४०० ०३२,
- २३) राष्ट्रीयकृत बँक, (सहकार, पणन व वस्त्रोद्योग विभागामार्फत)
- २४) निवड नस्ती -अर्थबळ.
